

# पुलिस के जूतों में हील होती है, जिससे दौड़ना कठिन : अक्षय कुमार

**अ**भिनेता अक्षय कुमार ने मंगलवार को फिल्म फ्रेम्स 2025 के उद्घाटन समारोह में महाराष्ट्र के मुख्यमंत्री देवेंद्र फडणवीस के साथ बातचीत के दौरान महाराष्ट्र पुलिसकर्मियों के लिए एक महत्वपूर्ण मुद्दा उठाया। अक्षय कुमार ने एक हल्के-फुल्के, लेकिन विचारोत्तेजक इंटरव्यू में सीएम से पुलिस के फुटवियर में बदलाव लाने का आग्रह किया।

अक्षय कुमार ने पुलिसकर्मियों को होने वाली

शारीरिक परेशानियों को ओर ध्यान आकर्षित करते हुए कहा, सर, मैंने मुंबई पुलिस के जूते देखे हैं। उनके अंदर हील होती है, और उनमें दौड़ना आसान नहीं होता। एक एथलीट के रूप में, मैं समझता हूँ कि जब पुलिस को दौड़ना पड़ता है, तो इससे पीट की समस्या या स्लिप डिस्क भी हो सकती है। उन्होंने सीएम से आग्रह किया कि पुलिस के जूतों को फिर से डिजाइन किया जाए ताकि वे अपराधियों से भी तेज दौड़ सकें और फील्ड में त्वरित कार्रवाई कर सकें। अक्षय कुमार ने कहा, अगर उनके जूतों को रीडिजाइन किया जा सके, तो यह महाराष्ट्र पुलिस के लिए अत्यधिक फायदेमंद होगा, जिससे वे किसी भी अपराधी से तेज दौड़ सकेंगे।

**सीएम फडणवीस ने दिया सकारात्मक जवाब**— सीएम देवेंद्र फडणवीस ने अक्षय के सुझाव पर तुरंत सकारात्मक प्रतिक्रिया दी और इसे एक लंबे समय से अनदेखा किया गया मुद्दा बताया। फडणवीस ने कहा, आपने बहुत अच्छा मुद्दा उठाया

है। इससे पहले किसी ने भी इस ओर मेरा ध्यान आकर्षित नहीं किया था। उन्होंने यह भी स्वीकार किया कि पुलिसकर्मियों अक्सर उन्हीं औपचारिक जूतों को पहनकर ड्रिल और ड्यूटी करते हैं, जो कठोर गतिविधियों के लिए उपयुक्त नहीं हैं।

फडणवीस ने आगे बढ़कर अक्षय कुमार को सीधे तौर पर नए पुलिस फुटवियर के डिजाइन में योगदान देने के लिए आमंत्रित किया। मुख्यमंत्री ने कहा, आप एक्शन हीरो हैं, आप जानते हैं कि दौड़ने और शारीरिक श्रम के लिए किस तरह के जूते सबसे अच्छे हैं। अगर आप डिजाइन में हमारी मदद कर सकते हैं या नवाचार (इनोवेशन) सुझा सकते हैं, तो हम निश्चित रूप से उन्हें लागू करेंगे। कुमार ने इस प्रस्ताव पर उत्साहपूर्वक जवाब दिया और समीक्षा के लिए एक प्रोटोटाइप बनाने की पेशकश की। उन्होंने उम्मीद जताई कि बेहतर फुटवियर से महाराष्ट्र के पुलिस अधिकारियों की रोजमर्रा की कार्यक्षमता और स्वास्थ्य में पर्याप्त सुधार हो सकता है।

## ये मेरे लिए सपने की तरह : पंकज त्रिपाठी

**रा**ष्ट्रीय पुरस्कार विजेता अभिनेता पंकज त्रिपाठी ने महाराष्ट्र के मुख्यमंत्री देवेंद्र फडणवीस से मिली तारीफ पर खुशी व्यक्त की है। पंकज ने बात करते हुए इस अनुभव को एक सपने जैसा और प्रेरणा देने वाला पल बताया।

दरअसल, हाल ही में एक इंटरव्यू के दौरान सीएम फडणवीस ने खुलासा किया था कि वह पंकज त्रिपाठी के बड़े प्रशंसक हैं। उन्होंने यह भी बताया कि उन्होंने पंकज की लोकप्रिय वेब सीरीज क्रिमिनल जस्टिस के सभी सीजन देखे हैं। दिलचस्प बात यह है कि फडणवीस ने यह शो उल्टे क्रम में देखा शुरू किया, यानी सबसे नए सीजन से लेकर पहले सीजन तक गए।

**जनता की सेवा में व्यस्त नेता ने समय दिया**— पंकज त्रिपाठी ने अपने इंटरव्यू में मुख्यमंत्री की प्रशंसा को दिल छू लेने वाला पल बताया। उन्होंने कहा, जब कोई इतना बड़ा नेता, जो जनता की सेवा में हमेशा व्यस्त रहता है, मेरे काम को समय देकर देखा है, तो यह न सिर्फ खुशी देता है, बल्कि एक कलाकार के तौर पर मुझे प्रेरित भी

करता है। उन्होंने आगे कहा कि यह पल उनके लिए सम्मान और विनम्रता से भरा है। एक अभिनेता के रूप में, वह हमेशा चाहते हैं कि उनका काम हर वर्ग के लोगों तक पहुँचे। जब कोई इतना जिम्मेदार और सम्मानित व्यक्ति उनकी तारीफ करता है, तो उन्हें लगता है कि उनकी मेहनत रंग ला रही है। पंकज ने याद किया कि जब एक इवेंट के दौरान फडणवीस ने व्यक्तिगत रूप से उनके काम की तारीफ की, तो वह कुछ समय के लिए हैरान रह गए थे, लेकिन साथ ही उन्हें खुशी और गर्व भी महसूस हुआ। उनके अनुसार, मुख्यमंत्री के शब्दों ने उन्हें याद दिलाया कि कला की कोई सीमा नहीं होती और यह हर दिल तक पहुँच सकती है, चाहे कोई किसी भी क्षेत्र से क्यों न हो।

**क्रिमिनल जस्टिस करियर का अहम प्रोजेक्ट**— क्रिमिनल जस्टिस पंकज त्रिपाठी के करियर के अहम प्रोजेक्ट्स में से एक है, जिसमें उन्होंने वकील माधव विशाल का किरदार निभाया है। यह वेब सीरीज अपराध और कानून के जटिल पहलुओं को दर्शाती है।



## शिल्पा शेटी को 60 करोड़ रुपए के धोखाधड़ी मामले में बॉम्बे हाईकोर्ट से झटका

**अ**भिनेत्री शिल्पा शेटी और उनके पति राज कुंद्रा को 60 करोड़ रुपए के धोखाधड़ी मामले में बॉम्बे हाईकोर्ट से झटका लगा है। कोर्ट ने शिल्पा शेटी को विदेश यात्रा की अनुमति देने से इनकार कर दिया है। अदालत ने स्पष्ट किया कि यदि शिल्पा विदेश जाना चाहती हैं, तो उन्हें पहले 60 करोड़ रुपए जमा करने होंगे।

अदालत ने कहा कि पहले पैसे जमा करें, उसके बाद यात्रा पर विचार किया जाएगा। अगली सुनवाई 14 अक्टूबर को होगी। इससे पहले मुंबई पुलिस की शहलुटीम ने शिल्पा से लगभग 5 घंटे तक उनके आवास पर पूछताछ की थी। शिल्पा ने अपनी विज्ञापन कंपनी के बैंक खाते और लेनदेन से जुड़े दस्तावेज अधिकारियों को सौंपे और खुद को 'साइलेंट पार्टनर' बताया। राज कुंद्रा से भी पूछताछ हो चुकी है, जिसमें उन्होंने दावा किया कि निवेश रकम का कुछ हिस्सा बॉलीवुड हस्तियों को प्रोफेशनल फीस के रूप में दिया गया। अधिकारियों की जांच जारी है कि क्या ये भुगतान निवेश सौदे से संबंधित थे या नहीं।

**बॉ**लीवुड की कई अभिनेत्रियों ने सिल्वर स्क्रीन पर एयर फोर्स ऑफिसर का किरदार निभाया है। एयर फोर्स डे के मौके पर हम उन वीर योद्धाओं को नमन करते हैं, जो

## एयर फोर्स ऑफिसर का बेहतर किरदार निभाने वाली अभिनेत्री दीपिका और जान्हवी

भारत के आसमान की रक्षा करते हैं। विशेष रूप से भारतीय वायुसेना के वे जांबाज पुरुष और महिलाएं जिनकी बहादुरी हमारे देश को सुरक्षित और ऊंचा उड़ान भरने में सक्षम बनाती हैं। इन नायकों को सलाम करते हुए, यह

भी जरूरी है कि हम उन अभिनेत्रियों को याद करें, जिन्होंने बड़े पर्दे पर वर्दी पहनकर उनके साहस और समर्पण को जीवंत किया। इन अदाकाराओं ने अपने किरदारों के माध्यम से भारतीय सिनेमा में नारी शक्ति, दृढ़ता और

कॉम्बैट पायलटों में से एक थीं। कारगिल युद्ध की पृष्ठभूमि पर बनी इस फिल्म में जान्हवी ने एक बेसी महिला की कहानी को जीवंत किया जिसने पुरुष प्रधान दुनिया




में अपनी जगह बनाई। उनका भावनात्मक और सशक्त अभिनय प्रेरणा बन गया। फिल्म फाइटर में दीपिका पादुकोण ने स्काइडन लीडर मिनेल राठी के रूप में आसमान की ऊंचाइयों को छू लिया। उनके

प्रभावशाली व्यक्तित्व, एक्शन दृश्यों में सटीकता और शारीरिक समर्पण ने इस किरदार में जान डाल दी थी। दीपिका की यह भूमिका न सिर्फ शक्ति और

संवेदना का संगम थी, बल्कि भारतीय वायुसेना की जांबाज भावना को सच्ची श्रद्धांजलि भी थी। निर्भीक और जोशीली कंगना रनौत ने फिल्म तेजस में भारतीय वायुसेना की एक बहादुर पायलट का किरदार निभाया था।

## माता-पिता से संगीत के लिये प्रेरणा मिली : विशाल ददलानी

**जा**नेमाने संगीतकार-गायक विशाल ददलानी का कहना है कि उन्हें अपने माता-पिता से संगीत की प्रेरणा मिली। इंडियन आइडल फिर् से सबकी यादों और धुन को ताजा करने आ रहा है। सोनी एंटरटेनमेंट टेलीविजन पर इंडियन आइडल का नया सीजन लौट रहा है, और यह वाकई बहुत खास होने वाला है। इस बार का थीम है-यादों की प्लेलिस्ट- जहाँ आवाजें आज वाली और गाने आप वाले होंगे। यहाँ आज के जबरदस्त टैलेंट को पुराने, सदाबहार गानों के साथ जोड़ा जाएगा। यह




सोजन इमोशनस, यादों और कमाल के टैलेंट्स का एक सफर होगा। इंडियन आइडल के नए सीजन से पहले, जज विशाल ददलानी ने अपने म्यूजिक करियर की प्रेरणा के बारे में एक इमोशनल कर देने वाली कहानी साझा की है, जो उनके बचपन की यादों से जुड़ी है और वह उनकी माँ की आवाज में बसती है। उन्होंने बताया, मेरा पूरा जीवन म्यूजिक से भरा है और इसके आसपास मेरी कई यादें जुड़ी हुई हैं।

**टीवी जगत की चर्चित अभिनेत्री सारा खान ने अभिनेता कृष पाठक से शादी कर ली है।** इस खुशखबरी की जानकारी सारा ने अपने इंस्टाग्राम अकाउंट पर साझा की। सारा खान का जन्म 6 अगस्त 1989 को भोपाल में हुआ था।

## सारा खान ने अभिनेता कृष पाठक से की शादी

अपने करियर की शुरुआत मॉडलिंग से की और 2007 में टीवी शो %सपना बाबुल का... बिदाई से अभिनय की दुनिया में कदम रखा। इसके बाद उन्होंने प्रीत से बंधी ये छोटी राम मिलाई जोड़ी जूनून- ऐसी नफरत तो कैसा इश्क ससुराल सिमर का सौभाग्यालक्ष्मी और स्पार्डि बहू जैसे शोच में अपनी अदाकारी से दर्शकों का दिल जीता।

सारा टीवी के अलावा फिल्मों में भी नजर आ चुकी हैं। उन्होंने हमारी अधूरी कहानी एम3- मिडसमर मिडनाइट मुंबई में काम किया है और जल्द हीफैंप डिसेंट में दिखाई देंगी। सारा खान पहले भी शादी कर चुकी हैं। 2010 में उन्होंने अली मर्चेट से शादी की थी, जो बिग



बाँस 4 के दौरान हुई थी। हालांकि, यह शादी सिर्फ दो महिने चली और सारा ने इसे अपनी जिंदगी की सबसे बड़ी भूल बताया था।

## साइंस एंड टेक्नोलॉजी

# यूपीआई में फिंगरप्रिंट और फेस से होगा भुगतान

**दे**श के डिजिटल भुगतान प्रणाली में जल्द ही बड़ा परिवर्तन देखने को मिलेगा। भारतीय राष्ट्रीय भुगतान निगम (एनपीसीआई) ने एकीकृत भुगतान इंटरफेस के लिए डिवाइस आधारित जैविक प्रमाणीकरण (बायोमेट्रिक ऑथेंटिकेशन) सुविधा शुरू की है। इस नई व्यवस्था के लागू होने के बाद उपयोगकर्ता अपने फिंगरप्रिंट या चेहरे की पहचान के माध्यम से सीधे भुगतान कर सकेंगे। इससे प्रत्येक लेन-देन के लिए पिन दर्ज करने की आवश्यकता नहीं रहेगी। एनपीसीआई के अनुसार, यह नई सुविधा स्मार्टफोन में मौजूद सुरक्षा प्रणाली जैसे अंगुली छाप स्कैनर या चेहरे की पहचान तकनीक का उपयोग करेगी। इससे भुगतान प्रक्रिया न केवल तेज होगी



बल्कि अधिक सरल और सुविधाजनक भी बनेगी। **नया सिस्टम कैसे करेगा काम**— इस सुविधा का लाभ उठाने के लिए उपयोगकर्ता को अपने भुगतान अनुप्रयोग में जाकर जैविक प्रमाणीकरण विकल्प को सक्रिय करना होगा। एक बार सक्रिय करने

के बाद, भुगतान करते समय अनुप्रयोग उपयोगकर्ता से अंगुली छाप या चेहरे की पहचान के माध्यम से लेन-देन की पुष्टि करवाएगा। हर भुगतान को बैंक द्वारा कूटलेखन (क्रिप्टोग्राफिक) प्रणाली से सत्यापित किया जाएगा ताकि सुरक्षा सुनिश्चित हो सके।

## वैकल्पिक सुविधा और गोपनीयता संरक्षण

एनपीसीआई ने स्पष्ट किया है कि यह सुविधा पूरी तरह से वैकल्पिक रहेगी। उपयोगकर्ता चाहे तो पहले की तरह पिन दर्ज कर भुगतान कर सकता है या नई जैविक पहचान प्रणाली को चुन सकता है। गोपनीयता को लेकर एनपीसीआई ने बताया कि उपयोगकर्ता का जैविक डेटा केवल मोबाइल उपकरण की सुरक्षा प्रणाली के भीतर ही रहेगा और बाहर साझा नहीं किया जाएगा। इससे व्यक्ति की निजी जानकारी पूर्णतः सुरक्षित रहेगी। यह सुविधा विशेष रूप से उन लोगों के लिए उपयोगी सिद्ध होगी जिन्हें बार-बार पिन डालने में कठिनाई होती है या जो तेज और सुरक्षित भुगतान अनुभव चाहते हैं।

## वॉट्सऐप पर अब मोबाइल नंबर नहीं, उपयोगकर्ता नाम से होगी चैट

**लोकप्रिय** संदेश अनुप्रयोग वॉट्सऐप जल्द ही अपने मंच पर एक बड़ा बदलाव लाने की तैयारी में है, जो उपयोगकर्ताओं की गोपनीयता (प्राइवसी) को ओर मजबूत करेगा। जल्द ही एक नई सुविधा शुरू होने वाली है, जिसके तहत उपयोगकर्ता बिना अपना मोबाइल नंबर साझा किए ही दूसरों से बातचीत कर सकेंगे। इस नए अपडेट में उपयोगकर्ता अपने लिए उपयोगकर्ता नाम आरक्षित कर पाएंगे, जो उनके मोबाइल नंबर का स्थान लेगा। इसका अर्थ है कि अब कोई भी व्यक्ति आपके मोबाइल नंबर के बजाय आपके चुने हुए उपयोगकर्ता नाम के माध्यम से ही आपसे संपर्क कर सकेगा। **बीबी आईडी की तर्ज पर काम करेगा नया फीचर**— इस सुविधा की शुरुआती झलक वॉट्सऐप के परीक्षण संस्करण में दिखाई दी है। यह नई प्रणाली पहले के ब्लैकबेरी जैसे जर्म में प्रयुक्त बीबी आईडी की तरह होगी, जहाँ बातचीत के लिए केवल एक पहचान नाम पर्याप्त होता था। जानकारी के अनुसार, प्रोफाइल सेटिंग में अब एक नया विकल्प नाम आरक्षित करें जोड़ा जाएगा। इससे उपयोगकर्ता अपना नाम बना और सुरक्षित कर सकेंगे।



# देसी चैट ऐप अरट्टाई में बड़ा बदलाव

जल्द आएगी पूरी तरह सुरक्षित संदेश सुविधा

**दे**सी वाट्सऐप' के नाम से मशहूर संदेश विनिमय अनुप्रयोग अरट्टाई जल्द ही कई नए और बड़े फीचर जोड़ने जा रहा है। सबसे महत्वपूर्ण बात यह है कि इसे बनाने वाली भारतीय कंपनी जोहो उपयोगकर्ता को गोपनीयता को सर्वोच्च प्राथमिकता देते हुए पूर्ण सिरा से सिरा एन्क्रिप्शन (एंड-टू-एंड एन्क्रिप्शन) प्रणाली लागू करने की तैयारी में है। हाल ही में यह अनुप्रयोग ऐपल ऐप स्टोर और गूगल प्ले स्टोर दोनों पर शीफ़्ट डोउनलोड सूची में शामिल हुआ है, जिससे स्पष्ट है कि इसे देश में अत्यधिक लोकप्रियता प्राप्त हो रही है।

**डिफॉल्ट सुरक्षा प्रणाली पर कार्य जारी**— जोहो के मुख्य कार्यकारी अधिकारी मणि वेंबू ने बताया कि पूर्ण सिरा से सिरा

एन्क्रिप्शन प्रणाली पर तेजी से कार्य चल रहा है और इसे शीघ्र लागू किया जाएगा। वेंबू ने कहा, हम कॉल और वीडियो के लिए पहले से ही एन्क्रिप्शन सुविधा प्रदान करते हैं। संदेशों के लिए 'गोपनीय चैट' का विकल्प उपलब्ध है, लेकिन यह अभी डिफॉल्ट रूप में नहीं है। हमारा अगला लक्ष्य है कि प्रत्येक संदेश स्वतः सुरक्षित रूप से एन्क्रिप्टेड हो। इस प्रणाली के लागू होने के बाद भेजे गए संदेश केवल भेजने वाले और प्राप्त करने वाले तक सीमित रहेंगे। बीच में किसी भी तीसरे पक्ष — यहाँ तक कि कंपनी स्वयं — को भी इन संदेशों तक पहुँच नहीं होगी। इससे उपयोगकर्ताओं की गोपनीयता और डेटा सुरक्षा दोनों सुनिश्चित होंगी।

# एप्पल ने लॉन्च की वाँच सीरीज 11 और एसई 3

**ए**प्पल ने मंगलवार को अपने डॉइंग इवेंट में नए ऐपल वाँच मॉडल्स की झलक दिखाई, जो टेक जगत में खासा उत्साह पैदा कर रहा है। इवेंट में ऐपल वाँच सीरीज 11, ऐपल वाँच एसई 3 और एक नया वाँच अल्ट्रा लॉन्च किया गया, जिसमें स्वास्थ्य निगरानी से लेकर बैटरी लाइफ तक कई उन्नत फीचर्स शामिल हैं। कंपनी की वेबसाइट पर लाइव स्ट्रीम किए गए इस इवेंट में नए आईफोन अपडेट्स के साथ इन वाँच से परफोकस रहा। ऐपल वाँच सीरीज 11 को पहली बार 5जी सेल्युलर कनेक्टिविटी के साथ पेश किया गया है, जो इसे ऐपल वाँच से पहला ऐसा मॉडल बनाता है। द वर्ज की रिपोर्ट के मुताबिक, यह गंभीर स्वास्थ्य स्थितियों जैसे हाइपरटेंशन और ब्लड प्रेशर की निगरानी कर सकता है, जो पिछले 30 दिनों के डेटा का विश्लेषण करेगा। नई स्लीप स्कोर फीचर सोने की अवधि और स्लीप स्टेज



इवेंट में ऐपल वाँच एसई 3 भी लॉन्च हुई, जिसमें तेज एस10 प्रोसेसर, लंबी बैटरी लाइफ, मजबूत फ्रंट ग्लास और ऑलवेज-ऑन डिस्प्ले है। द वर्ज के अनुसार, इसमें डबल-टैप और रिस्ट-पिलक जेचर्स, स्लीप एजिया डिटैक्शन, स्लीप स्कोर्स, स्पीकर से म्यूजिक व पॉडकास्ट प्ले करने की सुविधा, 2 गुना तेज चार्जिंग, 5जी कनेक्टिविटी और 18 घंटे की बैटरी लाइफ शामिल है। कीमत 249 डॉलर से शुरू है, प्रीऑर्डर उपलब्ध है।

के आधार पर रात की नींद की गुणवत्ता बताएगी। इवेंट में बताया गया कि इसकी बैटरी लाइफ 24 घंटे तक की है और यह रिसाइकल एल्युमिनियम व पॉलिशड टाइटेनियम फिनिश में आएगी। आयन-एक्स ग्लास में सिरेमिक कोटिंग है, जो इसे पिछली वाँच से दोगुना स्क्रैच-रेजिस्टेंट बनाती है। कीमत 399 डॉलर से शुरू है।

